

राज्यातील स्थानिक स्वराज्य संस्थांच्या निवडणूकांसाठी इलेक्ट्रॉनिक मतदान यंत्रे (EVM) खरेदीसाठी निधी उपलब्ध करून देण्याबाबत..

महाराष्ट्र शासन
ग्राम विकास विभाग,
शासन निर्णय क्रमांक:संकीर्ण-२०२५/प्र.क्र.३२/पंरा-२,
बांधकाम भवन, २५, मझबान पथ, फोर्ट, मुंबई-४०० ००९
दिनांक:-१९/११/२०२५

वाचा:-

- (१) ग्राम विकास विभाग, शासन निर्णय क्र.ईव्हीएम-२०१०/प्र.क्र.५९/पं.रा.२, दि.२३ फेब्रुवारी, २०१२
- (२) राज्य निवडणूक आयोगाचे क्र. रानिआ/मनपा-२०२५/प्र.क्र.२/कार्या-५, दिनांक १३ मार्च, २०२५
- (३) राज्य निवडणूक आयोगाचे क्र.रानिआ/मनपा-२०२५/प्र.क्र.४/कार्या-१४, दिनांक ३० एप्रिल, २०२५
- (४) सन्मा.सर्वोच्च न्यायालयातील विशेष अनुमती याचिका क्र. १९७५६/२०२१ संदर्भात सन्मा. सर्वोच्च न्यायालयाचे दिनांक ०६ मे, २०२५ चे आदेश.
- (५) उपायुक्त, राज्य निवडणूक आयोग, महाराष्ट्र यांचे क्र. रानिआ-२०२५/प्र.क्र.४/का-१४, दिनांक २७ जून, २०२५ चे पत्र.
- (६) शासन निर्णय, समक्रमांक दिनांक १४/०७/२०२५
- (७) राज्य निवडणूक आयोगाचे क्र.रानिआ-२०२५/प्र.क्र.०४/का-१४, दि.१०.११.२०२५ व दिनांक १७.११.२०२५ चे पत्र.

प्रस्तावना:-

राज्यातील ग्रामीण स्थानिक स्वराज्य संस्थांच्या सार्वत्रिक निवडणूकांसाठी राज्य निवडणूक आयोगाच्या उपरोक्त वाचा येथील क्रमांक २, ३ व ५ येथील पत्रास अनुसरून इलेक्ट्रॉनिक मतदान यंत्रे (EVM) खरेदी करणे वा तदनुषंगिक बाबीकरिता राज्य निवडणूक आयोगास मागणी केलेल्या रुपये १००.०० कोटी (अक्षरी रुपये शंभर कोटी फक्त) पैकी रुपये ५०.०० कोटी (अक्षरी रुपये पन्नास कोटी फक्त) जिल्हाधिकारी, ठाणे यांचेमार्फत वाचा येथील क्रमांक ६ येथील शासन निर्णयान्वये उपलब्ध करून देण्यात आले आहेत. आता वाचा येथील क्रमांक ७ च्या पत्रास अनुसरून उर्वरित रुपये ५०.०० कोटी (अक्षरी रुपये पन्नास कोटी फक्त) इतका निधी राज्य निवडणूक आयोगास जिल्हाधिकारी, ठाणे यांचेमार्फत अदा करण्यासाठी जिल्हाधिकारी, ठाणे यांना वितरित करण्याची बाब शासनाच्या विचाराधीन होती. त्यानुसार शासन पुढीलप्रमाणे निर्णय घेत आहे..

शासन निर्णय:-

राज्यातील ग्रामीण स्थानिक स्वराज्य संस्थांच्या निवडणूकांसाठी (जिल्हा परिषद/पंचायत समिती व ग्रामपंचायत) आवश्यक इलेक्ट्रॉनिक मतदान यंत्रे (EVM) खरेदी करणे, भाड्याने घेणे वा तदनुषंगिक बाबी करिता उपरोक्त वाचा येथील क्रमांक ६ च्या शासन निर्णयान्वये रुपये ५०.०० कोटी (अक्षरी रुपये पन्नास कोटी फक्त) इतका निधी राज्य निवडणूक आयोगाला जिल्हाधिकारी, ठाणे

यांचेमार्फत उपलब्ध करून देण्यात आला आहे. आता उर्वरित रुपये ५०.०० कोटी (अक्षरी रुपये पन्नास कोटी फक्त) इतका निधी जिल्हाधिकारी, ठाणे यांना खालील अटी व शर्तीच्या अधिन राहून वितरित करण्यास शासन मान्यता देण्यात येत आहे.

अ) जिल्हाधिकारी, ठाणे यांनी त्यांच्याकडे प्राप्त होणारे हे अनुदान राज्य निवडणूक आयोगाला इलेक्ट्रॉनिक मतदान यंत्रांची खरेदी करणे, भाड्याने घेणे वा तदनुषंगिक बाबीकरिता विहित कार्यपद्धतीचा अवलंब करून खर्च भागविण्याकरिता अनुदान वापरावयाचे आहे.

ब) या शासन निर्णयाद्वारे मंजूर करण्यात आलेल्या अनुदानाबाबतच्या खर्चाचा तपशील जिल्हाधिकारी यांनी विभागीय आयुक्त तसेच शासनास सादर करावा. या आदेशानुसार झालेल्या अनुदानाचे वाटप व अनुदानातून झालेल्या खर्चावर नियंत्रण ठेवण्याची जबाबदारी जिल्हाधिकारी, ठाणे यांची राहिल.

क) सदर अनुदान अर्थसंकल्प वितरण प्रणाली (बी.डी.एस.) नुसार जिल्हाधिकारी, ठाणे यांचा User ID (युझर आयडी क्र.००९४८) वर वितरीत करण्यात येत आहे.

सदर खर्च मागणी क्र. "एल-२, २०५३, जिल्हा प्रशासन, (०२) जिल्हा परिषदा व पंचायत समित्या यांच्या निवडणूकासंबंधातील खर्च (०२) (०१) जिल्हा परिषदा व पंचायत समित्या यांच्या निवडणूकासंबंधातील खर्च (२०५३ ०५२९) (दत्तमत) (योजनेतर) (राज्यक्षेत्र) (१३) कार्यालयीन खर्च" या लेखाशिर्षाखालील सन २०२५-२०२६ या वित्तीय वर्षासाठी मंजूर केलेल्या तरतूदीतून भागविण्यात यावा.

हा शासन निर्णय, वित्त विभागाच्या सहमतीने त्यांचा अनौपचारिक संदर्भ क्रमांक ३६९/व्यय-१५, दिनांक २८.०५.२०२५ अन्वये त्या विभागाने दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून त्याचा संगणक सांकेतांक क्रमांक २०२५१११९१६०९५३९०२० असा आहे.

महाराष्ट्राचे राज्यपाल यांच्या आदेशानुसार व नावाने,

(व. मुं. भरोसे)

सह सचिव, महाराष्ट्र शासन

प्रति,

- १) विभागीय आयुक्त, कोकण विभाग, कोकण भवन, नवी मुंबई.
- २) जिल्हाधिकारी, जिल्हाधिकारी कार्यालय, ठाणे.

यांना सूचित करण्यात येते की, अदा करावयाच्या रक्कमेच्या देयकासंदर्भात राज्य निवडणूक आयोगाशी संपर्क साधून आवश्यक ती कार्यवाही तात्काळ करावी.

- (३) सचिव, राज्य निवडणूक आयोग, नवीन प्रशासन भवन, मंत्रालयासमोर, मुंबई - ४०० ०३२.

- (४) महालेखापाल (लेखा परिक्षा), महाराष्ट्र-१. मुंबई (दोन प्रती)
- ५) महालेखापाल (लेखा अनुज्ञेयता), महाराष्ट्र-१, मुंबई (दोन प्रती)
- ६) जिल्हा कोषागार अधिकारी, ठाणे
- ७) वित्त विभाग, कार्यासन (अर्थसंकल्प-३ व १७) व (व्यय-१५ व अर्थोपाय), मंत्रालय, मुंबई
- ८) कार्यासन क्रमांक वित्त-१, वित्त-७, वित्त-८ ग्राम विकास विभाग, बांधकाम भवन,
मुंबई-४०० ००१
- ९) निवडनस्ती, पंरा-२. ग्राम विकास विभाग, बांधकाम भवन, मुंबई-४०० ००१